

## ΠΑΡΑΣΚΕΥΗ Γ' ΗΧΟΣ

Στιχηρὰ προσόμοια Σταυρώσιμα  
„**Ήχος γ'**

Μεγάλη τῶν Μαρτύρων σου [ΤΟ ΑΚΟΥΤΕ](#)

**Στίχ. α'.** Ἐὰν ἀνομίας παρατηρήσῃς, Κύριε, Κύριε τίς ὑποστήσεται; ὅτι παρὰ σοὶ ὁ ἰλασμός ἐστιν.

Ἡ κτίσις καθηγίασται μόνε Μακρόθυμε, τιμίω Αἴματί σου, καὶ ὕδατι ἀγίῳ, ποταμοὶ δὲ ἔξηράνθησαν πολυθείας, καὶ ὁ Ἄδαμ σέσωσται, τῆς καταπτώσεως, τῇ Σταυρώσει σου Λόγε.

**Στίχ. β'.** Ἐνεκεν τοῦ ὄνόματός σου ὑπέμεινά σε, Κύριε, ὑπέμεινεν ἡ ψυχή μου εἰς τὸν λόγον σου, ἥλπισεν ἡ ψυχή μου ἐπὶ τὸν Κύριον.

Ο πάσης ὀντικῆς ἐπέκεινα Φιλάνθρωπε, ὑπὲρ ἡμῶν ὑβρίσθης, καὶ ὅξος ἐποτίσθης, καὶ ὑπέμεινας Σταυρὸν ἐθελουσίως, ὅπως φθορᾶς ἄπαντας, τῷ θανάτῳ σου, Εὐεργέτα λυτρώσῃς.

**Στίχ. γ'.** Ἀπὸ φυλακῆς πρωίας μέχρι νυκτός, ἀπὸ φυλακῆς πρωίας ἐλπισάτω Ἰσραὴλ ἐπὶ τὸν Κύριον.

Ἐν ξύλῳ ἀνηρτήθης θέλων Ὅπεράγαθε, καὶ τῷ Πατρὶ θυσίᾳ, ὑπὲρ ἡμῶν ἀνήγθης, καὶ κατέπαυσας θυσίας τῶν εἰδώλων, καὶ τὸ κράτος ἔλυσας, τοῦ κακογνώμονος, Βασιλεὺν τῶν αἰώνων.

„**Ἔτερα Προσόμοια τῆς Θεοτόκου**  
**Σταυροφανῶς Μωϋσῆς** [ΤΟ ΑΚΟΥΤΕ](#)

**Στίχ. δ'.** Ὁτι παρὰ τῷ Κυρίῳ τὸ ἔλεος, καὶ πολλὴ παρ' αὐτῷ, λύτρωσις καὶ αὐτὸς λυτρώσεται τὸν Ἰσραὴλ ἐκ πασῶν τῶν ἀνομιῶν αὐτοῦ.

Ἡ τοῦ φωτὸς τοῦ ἀδύτου νεφέλη, θεοχαρίτωτε Κόρη, εὐλογημένη Μαρία, λάμψον μοι φῶς μετανοίας, τῷ σκότει τῆς ἀμαρτίας ἀφρόνως συνεχομένῳ, καὶ ῥῦσαι ταῖς δεήσεσι ταῖς σαῖς, πυρὸς γεέννης καὶ σκότους ἀφεγγοῦς, καὶ ἡμέρας δεῖξον τῆς ἀνεσπέρου, κοινωνόν, προσφυγόντα με τῇ σκέπῃ σου Πανάχραντε.

**Στίχ. ε'.** Αἰνεῖτε τὸν Κύριον πάντα τὰ ἔθνη, ἐπαινέσατε αὐτόν, πάντες οἱ λαοί.

Τὸν θελητὴν τοῦ ἐλέους τεκοῦσα, παντελεῆμον Παρθένε, αὐτὸν ἀεὶ ἐκδυσώπει, τὴν ταπεινὴν ἐλεῆσαι ψυχήν μου, τὴν εἰς βυθὸν ἀπωλείας κατοισθήσασαν, ὄντως ἐπηρείας τοῦ ἐχθροῦ· μὴν οὖν βδελύξῃ τὴν δέησίν μου νῦν, μηδὲ ἀποστρέψῃς ἀπὸ τοῦ δούλου σου, τοὺς ἀμέτρους Κόρη οἰκτιρμούς σου, δι' οἴκτον ἀμέτρητον.

**Στίχ. ζ'.** Ὁτι ἐκραταιώθη τὸ ἔλεος αὐτοῦ ἐφ' ἡμᾶς, καὶ ἡ ἀλήθεια τοῦ Κυρίου μένει εἰς τὸν αἰῶνα.

Ο ἐν Ἐδὲμ τὸν Ἄδαμ ἀπατήσας, ἵνα Θεοῦ παρακούσῃ, οὗτος κάμε δελεάσας, ἐκ τῆς ὁδοῦ τῆς εὐθείας ἐκκλίνας, εἰς ἀνοδίας ἔρριψε βόθρον, πολλῶν ἀμαρτιῶν, καὶ κομπάζει ὁ δεινός, καταπτωθέντα ἴδων με παντελῶς, πρεσβειῶν σου ξίφει· τοῦτον οὖν πάταξον Παρθένε, καὶ ῥῦσαι τῶν αὐτοῦ με, παγίδων ὡς εὔσπλαγχνος.

Δόξα... Καὶ νῦν ... Σταυροθεοτοκίον  
Μεγάλη τοῦ Σταυροῦ σου Κύριε [ΤΟ ΑΚΟΥΤΕ](#)

Ὀρῶσα τὸν ἐκ σοῦ τεχθέντα Παναμώμητε, κρεμάμενον ἐν ξύλῳ, ἥλαλαζες βοῶσα· Ποθεινότατόν μου Τέκνον, ποῦ σου ἔδυ τὸ κάλλος τὸ φωσφόρον, τοῦ καλλωπίσαντος, τῶν ἀνθρώπων τὸ γένος;

Ἀπόστιχα Σταυρώσιμα  
„**Ήχος γ'** [ΤΟ ΑΚΟΥΤΕ](#)

Τὸν Σταυρόν σου προσκυνῶ, Χριστὲ τὸν τίμιον, τὸν φύλακα τοῦ κόσμου, τὴν σωτηρίαν ἡμῶν τῶν ἀμαρτωλῶν, τὸ μέγα ἰλαστήριον, τοῦ βασιλέως τὸ νῖκος, τὸ καύχημα πάσης τῆς οἰκουμένης.

**Στίχ. Α'.** Πρὸς σὲ ἥρα τοὺς ὁφθαλμούς μου, τὸν κατοικοῦντα ἐν τῷ οὐρανῷ. Ἰδού, ὃς ὁφθαλμοὶ δούλων

εἰς χεῖρας τῶν κυρίων αὐτῶν, ὡς ὁφθαλμοὶ παιδίσκης εἰς χεῖρας τῆς κυρίας αὐτῆς, οὕτως οἱ ὁφθαλμοὶ ἡμῶν πρὸς Κύριον τὸν Θεὸν ἡμῶν, ἔως οὗ οἰκτειρῆσαι ἡμᾶς.

Ἐνδέλον παρακοῆς τῷ κόσμῳ θάνατον ἐβλάστησε, τὸ δὲ ξύλον τοῦ Σταυροῦ, ζωὴν καὶ ἀφθαρσίαν· διό σε προσκυνοῦμεν, τὸν σταυροθέντα Κύριον, σημειωθήτω ἐφ' ἡμᾶς τὸ φῶς τοῦ προσώπου σου.

### Μαρτυρικὸν

**Στίχ. Β'.** Ἐλέησον ἡμᾶς, Κύριε, ἐλέησον ἡμᾶς, ὅτι ἐπὶ πολὺ ἐπλήσθημεν ἔξουδενώσεως, ἐπὶ πλεῖον ἐπλήσθη ἡ ψυχὴ ἡμῶν, τὸ ὄνειδος τοῖς εὐθηνοῦσι, καὶ ἡ ἔξουδενώσις τοῖς ὑπερηφάνοις.

Μεγάλη τοῦ Σταυροῦ σου Κύριε ἡ δύναμις· ἐπάγῃ γὰρ ἐν τόπῳ, καὶ ἐνεργεῖ ἐν κόσμῳ, καὶ ἀνέδειξεν ἐξ ἀλιέων Ἀποστόλους, καὶ ἐξ ἐθνῶν Μάρτυρας, ἵνα πρεσβεύωσιν ὑπὲρ τῶν ψυχῶν ἡμῶν.

### Δόξα... Καὶ νῦν ... Σταυροθεοτοκίον

Ο κόσμος ἡλεήθη Λόγε τῇ Σταυρώσει σου, ἡ κτίσις ἐφωτίσθη, τὰ ἔθνη σωτηρίαν εὔρον Δέσποτα, ἡ Πάναγνος ἐβόα· ἐγὼ δὲ νῦν τέτρωμαι, καθορῶσά σου τὸ ἐκούσιον πάθος.

### Μετὰ τὴν α' Στιχολογίαν

#### Καθίσματα Σταυρώσιμα

Ὕχος γ'

Σταυρὸς ἐπάγῃ ἐπὶ γῆς, καὶ ἥψατο τῶν οὐρανῶν, οὐχ ὡς τοῦ ξύλου φθάσαντος τὸ ὄψος, ἀλλὰ σοῦ τοῦ ἐν αὐτῷ πληροῦντος τὰ σύμπαντα, Κύριε δόξα σοι.

Ἐν κυπαρίσσῳ καὶ πεύκῃ καὶ κέδρῳ, ὑψώθης ὁ Ἄμνὸς τοῦ Θεοῦ, ἵνα σώσῃς τοὺς ἐν πίστει προσκυνοῦντας, τὴν ἐκούσιόν σου σταύρωσιν, Χριστὲ ὁ Θεός, δόξα σοι.

### Δόξα... Καὶ νῦν ... Σταυροθεοτοκίον

Τὴν ώραιότητα [ΤΟ ΑΚΟΥΤΕ](#)

Χαρὰν ἡ σύμπασα, κτίσις ὄρῶσά σε, χαίρει μακρόθυμε, Σταυρῷ ὑψούμενον, ἡ πανακήρατος Ἀγνή, ἐβόα καὶ πανάμωμος· λύτρωσιν γὰρ εὔρατο, διὰ σοῦ τέκνον φίλτατον· ξύλῳ γὰρ ἰάτρευσας, τὴν τοῦ ξύλου κατάκρισιν· ἐγὼ δὲ νῦν τὰ σπλάγχνα δονοῦμαι, μὴ φέρουσα ὄρᾶν σε θανατούμενον.

### Μετὰ τὴν β' Στιχολογίαν

#### Καθίσματα Σταυρώσιμα ὅμοια

Τὴν ώραιότητα [ΤΟ ΑΚΟΥΤΕ](#)

Τὸ ἀναρίθμητον, τῆς ἔξουσίας σου, καὶ τὸ ἐκούσιον, τὸ τῆς σταυρώσεως, αἱ τῶν Ἀγγέλων στρατιαί, ἔξισταντο καθορῶσαι, πῶς ὁ ἀθεώρητος, ἐν σαρκὶ ἐμαστίζετο, θέλων ἐκλυτρώσασθαι, τῆς φθορᾶς τὸ ἀνθρώπινον; διὸ ὡς ζωοδότη βιῶμέν σοι· Δόξα Χριστὲ τῇ εὐσπλαγχνίᾳ σου.

Σταυρὸν καὶ θάνατον, παθεῖν ἐλόμενος, μέσον τῆς κτίσεως, ταῦτα ὑπέμεινας, ὅτε ηὐδόκησας Σωτήρ, τὸ σῶμά σου προσηλῶσαι, τότε καὶ ὁ ἥλιος, τὰς ἀκτίνας ἀπέκρυψε, τότε καὶ Ληστῆς ἴδων, ἐν Σταυρῷ σε ἀνύμνησε, βιῶν σοι εὐλαβῶς· Μνήσθητί μου, καὶ ἔλαβε πιστεύσας τὸν Παράδεισον.

### Δόξα... Καὶ νῦν ... Σταυροθεοτοκίον

Ἡ ἀπειρόζυγος, καὶ θεία δάμαλις, κατανοήσασα, μόσχον τὸν ἴδιον, ἐθελουσίως ἐν Σταυρῷ, τὸ πάθος ὑπομένοντα, οἵμοι τέκνον! ἔλεγε· τί τὸ ξένον μυστήριον; πῶς ὁ ὕπερ ἀθάνατος, κατεδέξω τὸν θάνατον, ὑμνῶ σου τό, μακρόθυμον Λόγε, δοξάζω τὸ ἀμέτρητον ἔλεος.

### Μετὰ τὴν γ' Στιχολογίαν

#### Καθίσματα Σταυρώσιμα

Ο ράπισθεὶς ὑπὲρ γένους ἀνθρώπων, καὶ μὴ ὄργισθείς, ἐλευθέρωσον ἐκ φθορᾶς, τὴν ζωὴν ἡμῶν Κύριε, καὶ σῶσον ἡμᾶς.

### Μαρτυρικὸν

Τὸ εὔψυχον τῆς καρτερίας ὑμῶν, ἐνίκησε τὰ μηχανήματα τοῦ ἀρχεκάκου ἐχθροῦ, Ἀθλοφόροι πανεύφημοι· διὰ τοῦτο τῆς αἰωνίου κατηξιώθητε μακαριότητος, ἀλλὰ πρεσβεύσατε τῷ Κυρίῳ τοῦ φιλοχρίστου λαοῦ σῶσαι τὸ ποίμνιον, Μάρτυρες ὑπάρχοντες τῆς ἀληθείας.

### Δόξα... Καὶ νῦν ... Σταυροθεοτοκίον

Τὴν ώραιότητα [ΤΟ ΑΚΟΥΤΕ](#)

Τὰ ἐπουράνια, ιδόντα ἔφριξαν, καὶ τὰ ἐπίγεια, φόβῳ ἐτρόμαξαν, ὅτε ὑψώθης ἐν Σταυρῷ, ἐκὼν ὁ ἀναμάρτητος, ἥλιος ἐσκότασε, καὶ σελήνη ἡμαύρωται, τότε καὶ ἡ Μήτηρ σου, θρηνῶδοῦσα ἐφθέγγετο. Υἱέ μου, τί τὸ ὄραμα τοῦτο; πῶς ὑπὲρ πάντων μόνος πέπονθας;

**Κανὼν Σταυρώσιμος, οὐ δὲ Ἀκροστιχίς,**  
Καύχημα πιστῶν Σταυρός ἐστι καὶ κλέος. Ἰωσήφ.  
**Ωδὴ αὖτοις γένεσιν**  
**Ο Εἰρμὸς ΤΟΑΚΟΥΤΕ**

Χέρσον ἀβυσσοτόκον, πέδον ἥλιος, ἐπεπόλευσέ ποτε· ὧσεὶ τεῖχος γὰρ ἐπάγῃ, ἐκατέρωθεν ὕδωρ, λαῶς πεζοποντοποροῦντι, καὶ θεαρέστως μέλποντι. Ἀσωμεν τῷ Κυρίῳ· ἐνδόξως γὰρ δεδόξασται.

**Στίχ.** Δόξα τῇ ἀγίᾳ Σταυρώσει σου Κύριε.

Κύματα θαλάσσης, τῇ ράβδῳ ἔπηξας, καὶ διήγαγες λαόν, προμηνύων τὸν Σταυρόν σου, δι' οὗ ἔτεμες ὕδωρ τῆς πλάνης, καὶ πρὸς γῆν Οἰκτίρμον, θεογνωσίας ἔσωσας, ἅπαντας τοὺς ἐν πίστει, ὑμνοῦντάς σου τὴν δύναμιν.

**Στίχ.** Δόξα τῇ ἀγίᾳ Σταυρώσει σου Κύριε.

Ἄβυσσον ὁ ποιήσας, τῇ προστάξει σου, ὑπερῷα δυνατέ, ὁ στεγάζων ἐφ' ὑδάτων, ὁ τὴν γαῖαν κρεμάσας, κρεμᾶσαι ἐπὶ ξύλου, καὶ σαλεύεις, πᾶσαν τὴν κτίσιν νεύματι, πάντων δὲ τὰς καρδίας, στηρίζεις ἐν φόβῳ σου.

**Μαρτυρικὰ**

**Στίχ.** Ἅγιοι Μάρτυρες πρεσβεύσατε ὑπὲρ ἡμῶν.

Υἱοὶ κατὰ μέθεξιν, θεῖοι Μάρτυρες, χρηματίζετε Θεοῦ, καὶ οἰκήτορες τῆς ἄνω Σιών, καὶ κληρονόμοι, ἐν ᾧ καὶ στεφανηφοροῦντες, περιφανῶς κραυγάζετε. Ἀσωμεν τῷ Κυρίῳ· ἐνδόξως γὰρ δεδόξασται.

**Στίχ.** Ἅγιοι Μάρτυρες πρεσβεύσατε ὑπὲρ ἡμῶν.

Χεῖρας ἐκτμηθέντες, καὶ πόδας Μάρτυρες, καὶ ξεόμενοι δεινῶς, καὶ πυρὶ προσομιλοῦντες, οὐκ ἥρνήσασθε ὄλως, Χριστὸν τὸν Θεὸν ὄντα τῶν ὄλων, ἀλλὰ θερμῶς ἐκράζετε. Ἀσωμεν τῷ Κυρίῳ· ἐνδόξως γὰρ δεδόξασται.

**Σταυροθεοτοκίον**

**Στίχ.** Ὑπεραγία Θεοτόκε, σῶσον ἡμᾶς.

Ἡ περικαλλῆς καὶ Παρθένος Δέσποινα, δὸν ἐκύησεν Υἱόν, θεωρήσασα ἐν ξύλῳ ὑψωθέντα βουλήσει, ἥλαλαζε βοῶσα ἐν ὁδύνῃ· Θεὲ τῶν ὄλων εὔσπλαγχνε, Κύριος ὃν τῆς δόξης, πῶς ταῦτα πάσχεις Δέσποτα;

**Κανὼν τῆς Ὑπεραγίας Θεοτόκου**  
**Ο Εἰρμὸς ΤΟΑΚΟΥΤΕ**

Ἀσωμεν τῷ Κυρίῳ, τῷ ποιήσαντι θαυμαστὰ τέρατα, ἐν ἐρυθρῷ θαλάσσῃ· πόντῳ γὰρ ἐκάλυψε τοὺς ὑπεναντίους, καὶ ἔσωσε τὸν Ἰσραὴλ, αὐτῷ μόνῳ ἄσωμεν, ὅτι δεδόξασται.

**Στίχ.** Ὑπεραγία Θεοτόκε, σῶσον ἡμᾶς.

Ἡ νοερὰ νεφέλη, τῆς οὐρανίου αἴγλης, ἀκτῖνα ἀνατείλασα ἀρρήτως, θείας ἐπιγνώσεως φῶς, καὶ μετανοίας, κατέλαμψε πᾶσιν ἡ μόνη Θεοτόκος, καὶ σωτηρία ἡμῶν.

**Στίχ.** Ὑπεραγία Θεοτόκε, σῶσον ἡμᾶς.

Καταφυγὴν ταχεῖαν, καὶ ὀχύρωμα, τεῖχος, καὶ προπύργιον, καὶ ἀσφαλῆ λιμένα, σὲ τὴν Θεομήτορα πάντες κεκτημένοι, οἵ ἐν πελάγει τῶν δυσχερῶν καὶ θλίψεων σαλεύοντες, κινδύνων λυτρούμεθα.

**Στίχ.** Ύπεραγία Θεοτόκε, σῶσον ἡμᾶς.

Χαῖρε ἀρρήτου, δόξης οἰκητήριον. Χαῖρε ἐνδιαίτημα, τοῦ νοητοῦ Ἡλίου. Χαῖρε τὸ κευμήλιον, τὸ τῆς παρθενίας. Χαῖρε τὸ θεῖον ὄχημα, τοῦ Λόγου τῆς Θεότητος. Χαῖρε τροφὲ τῆς πάντων ζωῆς.

**‘Ωδὴ γ’**  
**Ο Εἱρμὸς** ΤΟΑΚΟΥΤΕ

Τὸ στερέωμα, τῶν ἐπὶ σοὶ πεποιθότων, στερέωσον Κύριε τὴν Ἑκκλησίαν, ἢν ἐκτήσω, τῷ τιμώφ σου αἵματι.

**Στίχ.** Δόξα τῇ ἀγίᾳ Σταυρώσει σου Κύριε.

Μίαν σύνθετον, φέρων ὑπόστασιν Λόγε, ὑπέμεινας σταύρωσιν ἀτιμοτάτην, τοῖς τιμῶσί σε, τιμῆς οὖσαν πρόξενον.

**Στίχ.** Δόξα τῇ ἀγίᾳ Σταυρώσει σου Κύριε.

Ἀπελύθησαν, οἱ γηγενεῖς τῆς κατάρας, κατάρα σοῦ Δέσποτα γεγενημένου, καὶ Σταυρῶ, τὴν εὐλογίαν πηγάσαντος.

**Μαρτυρικὰ**

**Στίχ.** Ἅγιοι Μάρτυρες πρεσβεύσατε ὑπὲρ ἡμῶν.

Παρεπίδημοι, πάσης τῆς γῆς γεγονότες, οὐράνιοι ὥφθητε ὄντως πολῖται, καὶ Χριστοῦ, συγκληρονόμοι πανεύφημοι.

**Στίχ.** Ἅγιοι Μάρτυρες πρεσβεύσατε ὑπὲρ ἡμῶν.

Ἴσχυρότατον, ὅπλον Σταυρὸν κεκτημένοι, οἱ Ἅγιοι ἀπασαν τὴν δυναστείαν, τοῦ ἀλάστορος, ἐχθροῦ ἐτροπώσαντο.

**Σταυροθεοτοκίον**

**Στίχ.** Ύπεραγία Θεοτόκε, σῶσον ἡμᾶς.

Συντετήρηται, καὶ μετὰ τόκον παρθένος, ἡ Θεὸν ἀγνὴ τέξασα σεσαρκωμένον, τὸν Σταυρῶ, προσηλωθέντα βουλήματι.

**Κανὼν τῆς Θεοτόκου**  
**Ο Εἱρμὸς** ΤΟΑΚΟΥΤΕ

Ἐστερεώθη ἡ καρδία μου ἐν Κυρίῳ, ὑψώθη κέρας μου ἐν Θεῷ μου, ὅτι οὐκ ἔστιν Ἅγιος, πλήν σου Κύριε.

**Στίχ.** Ύπεραγία Θεοτόκε, σῶσον ἡμᾶς.

Ἡ ἀκηλίδωτος Ἀμνὰς καὶ Παρθένος, τὸν ἀμνὸν τὸν αἴροντα πᾶσαν νόσον, Θεοτόκε κυήσασα, σῷζε τὴν ποίμνην σου.

**Στίχ.** Ύπεραγία Θεοτόκε, σῶσον ἡμᾶς.

Σὺ τὸν οὐράνιον καρποφορήσασα βότρυν, καὶ κρατῆρα πλήσασα τῆς μετανοίας, ἀμαρτωλοῖς τὴν συγχώρησιν ἐγεώργησας.

**Στίχ.** Ύπεραγία Θεοτόκε, σῶσον ἡμᾶς.

Οἱ ἐν πελάγει θαλαττεύοντες ἀμαρτίας, καὶ πταισμάτων ἄλμῃ καταποθέντες, τῷ γλυκασμῷ σῆς

πρεσβείας, συγκαταφεύγομεν.

΄Ωδὴ δ'  
΄Ο Εἰρμὸς [ΤΟ ΑΚΟΥΣΤΕ](#)

΄Εκάλυψεν οὐρανούς, ἡ ἀρετή σου, Χριστέ· τῆς κιβωτοῦ γὰρ προελθών, τοῦ ἀγιάσματός σου, τῆς ἀφθόρου Μητρός, ἐν τῷ Ναῷ τῆς δόξης σου, ὥφθης ὡς βρέφος ἀγκαλοφορούμενος, καὶ ἐπληρώθη τὰ πάντα τῆς σῆς αἰνέσεως.

**Στίχ.** Δόξα τῇ ἀγίᾳ Σταυρώσει σου Κύριε.

Τὴν ἔκπτωσιν τοῦ Ἀδάμ, νέος Ἀδάμ γεγονώς, μόνος ἀνέστησας Χριστέ, ἐπὶ Σταυροῦ τὰς χεῖρας προσηλούμενος, καλάμῳ τε τυπτόμενος θέλων, καὶ δόξους καὶ χολῆς γενούμενος, ὑπερυψοῦμεν τὸ ὄψος τῆς μεγίστης εὐσπλαγχνίας σου.

**Στίχ.** Δόξα τῇ ἀγίᾳ Σταυρώσει σου Κύριε.

΄Ως πρόβατον εἰς σφαγὴν σε, ὁ Προφήτης ὄρã, καὶ ὡς ἀμνὸν σε, Λόγε Θεοῦ ἐρίζοντα οὐδόλως, οὐδὲ κράζοντα· καὶ γὰρ ἐθελουσίως, ἡνέσχου σταυροῦσθαι, τοὺς θελήσει πταίσαντας, ὅπως λυτρώσῃς τούτους ὡς πολυεύσπλαγχνος.

Μαρτυρικὰ

**Στίχ.** Ἅγιοι Μάρτυρες πρεσβεύσατε ὑπὲρ ἡμῶν.

Νεώσαντες τὴν ψυχήν, ἀρότρῳ πίστεως, σπόρον οἱ Μάρτυρες Χριστοῦ, ύπομονῇ βασάνων κατεβάλοντο, καὶ στάχυν μαρτυρίου, πολύχουν ἐδρέψαντο, πιστῶν συστήματα, τὸν διατρέφοντα· ὅθεν ἀεὶ δοξάζονται.

**Στίχ.** Ἅγιοι Μάρτυρες πρεσβεύσατε ὑπὲρ ἡμῶν.

Στενούμενοι συνοχῇ, τῶν ἀνυποίστων δεινῶν, τῇ προσδοκίᾳ τῶν τερπνῶν, πρὸς πλατυσμὸν τῆς ἄνω, Βασιλείας Χριστοῦ οἱ Μάρτυρες κατήντησαν· ὅθεν πλατύνουσιν, ἡμῶν τὰ στόματα, τοῦ τὰ αὐτῶν ἀνενδότως ὑμεῖν παλαίσματα.

Σταυροθεοτοκίον

**Στίχ.** Υπεραγία Θεοτόκε, σῶσον ἡμᾶς.

Τὸν ἄνθρακα ὡς λαβίς, τὸν θεῖον δέδεξαι, οὐ καταφλέγοντα ὄλως, δροσίζοντα δὲ μᾶλλον, Μητροπάρθενε τὴν ἄφθορον καὶ θείαν νηδύν σου, δὸν βλέπουσα σαρκὶ ύψούμενον, ἐθελουσίως ἐν ξύλῳ, ὕμνοις ἐδόξαζες.

Κανὼν τῆς Θεοτόκου  
΄Ο Εἰρμὸς  
΄Εισακήκοα τὴν ἀκοήν [ΤΟ ΑΚΟΥΣΤΕ](#)

Πολυέλεον, τὴν εἰς ἐμὲ δεῖξον εὐσπλαγχνίαν σου· τοῦ γὰρ πάντων Ἐλεήμονος, ἐχρημάτισας Μήτηρ.

**Στίχ.** Υπεραγία Θεοτόκε, σῶσον ἡμᾶς.

Φωταγώγησον, τὸν ἐν νυκτὶ με, τῆς ἀμαρτίας Αειπάρθενε πλανώμενον, ὡς φωστῆρα τεκοῦσα.

**Στίχ.** Υπεραγία Θεοτόκε, σῶσον ἡμᾶς.

΄Υπὲρ δούλων σου, τὸν τῶν ἀπάντων, Δεσπότην δυσωποῦσα, ἐξιλέωσαι, προστασία τοῦ κόσμου.

΄Ωδὴ ε'  
΄Ο Εἰρμὸς [ΤΟ ΑΚΟΥΣΤΕ](#)

΄Ος εἶδεν Ἡσαΐας συμβολικῶς, ἐν θρόνῳ ἐπηρμένῳ Θεόν, ὑπ' Αγγέλων δόξης δορυφορούμενον, ὡς τάλας,

έβόα έγώ! πρὸ γὰρ εἶδον σωματούμενον Θεόν, φωτὸς ἀνεσπέρου, καὶ εἰρήνης δεσπόζοντα.

**Στίχ.** Δόξα τῇ ἀγίᾳ Σταυρώσει σου Κύριε.

Ἀνέπαυσάς με Λόγε τὸν κεκμηκότα, κόπῳ παραπτώσεων, ἀναπεπαυμένος ἐν ξύλῳ Δέσποτα, καὶ ὥρας ὄνειδός μου, οἵς ὑπέστης Ἰησοῦ ὄνειδισμοῖς. Ὅμνῳ σου τὸ κράτος, καὶ τὰ θεῖα παθήματα.

**Στίχ.** Δόξα τῇ ἀγίᾳ Σταυρώσει σου Κύριε.

Ὕφηψας ὕσπερ λύχνον ἐν τῷ Σταυρῷ, τὴν σάρκα καὶ ἐζήτησας, τὴν ἀπολλυμένην δραχμὴν φιλάνθρωπε, καὶ πάσας καλεῖς τὰς φίλας σου δυνάμεις, ἐν τῇ ταύτῃς εὐρέσει, ὑμνῆσαι τὸ κράτος, Χριστὲ τῆς δυναστείας σου.

### Μαρτυρικὰ

**Στίχ.** Ἀγιοι Μάρτυρες πρεσβεύσατε ύπερ ἡμῶν.

Πηγνύμενος ὁ πλάνος τῶν ἀπλανῶν, πρὸς πόδας Ἄθλοφόρων Χριστοῦ, νεκρὸς καθορᾶται καὶ ἀνενέργητος, αὐτὸι δὲ τοῖς ἀπλανέσι, συναρίθμιοι ὑπάρχουσιν, Ἀγγέλοις νῦν, τῆς ἀρρήτου χαρᾶς ἀποπληρούμενοι.

**Στίχ.** Ἀγιοι Μάρτυρες πρεσβεύσατε ύπερ ἡμῶν.

Οἱ Ἀγιοι τῷ κρύει τῶν χαλεπῶν, βασάνων καὶ τῶν θλίψεων, καὶ τῶν ἀλγηδόνων σφοδρῶς πηγνύμενοι, πρὸς θάλψιν μετῆλθον θείαν, οὐρανίου Βασιλείας ἀληθῶς, καὶ θερμοὶ προστάται, τῶν πιστῶν ἀεὶ δείκνυνται.

### Σταυροθεοτοκίον

**Στίχ.** Ὑπεραγία Θεοτόκε, σῶσον ἡμᾶς.

Σταυρούμενον ἐν ξύλῳ, καὶ τὴν πλευράν, τῇ λόγχῃ ὀρυττόμενον, τὸν ἐκ πλευρᾶς πάλαι δημιουργήσαντα, τὴν Εὔαν, ἀγνὴ Παρθένε, θεωροῦσα ἀνεβόας μητρικῶς· Πῶς θνήσκεις Υἱέ μου, ἡ ζωὴ ἡ ἀθάνατος;

### Κανὼν τῆς Θεοτόκου

‘Ο Εἰρμὸς

Τὴν σὴν εἰρήνην [ΤΟ ΑΚΟΥΣΤΕ](#)

Ἡ τοῦ Ὑψίστου δύναμις ἐπισκιάσασα, τὴν σὴν γαστέρα ἀγνή, χωρίον ἔδειξε Θεοῦ τοῦ ἀχωρήτου, καὶ μητέρα σε ζωῆς, καὶ σωτηρίαν πάντων ἡμῶν.

**Στίχ.** Ὑπεραγία Θεοτόκε, σῶσον ἡμᾶς.

Πηγήν σε θείαν κτώμενον, τῆς σωτηρίας μου, μὴ καταιγὶς πονηρὰ καταποντίσῃ με, μηδὲ καταπιέτω ἀμαρτίας με βυθός, ὑπεραγία Δέσποινα.

**Στίχ.** Ὑπεραγία Θεοτόκε, σῶσον ἡμᾶς.

Τῆς παρθενίας ἄρουρα, ἡ ἀγεώργητος γῆ, ἀνεδείχθης τῷ κόσμῳ Άειπάρθενε, ἐξ ἦς ἀρρήτῳ λόγῳ ἐγεννήθη γεωργός, ὁ πλαστουργός πάντων ἡμῶν.

### ‘Ωδὴ σ’ ‘Ο Εἰρμὸς [ΤΟ ΑΚΟΥΣΤΕ](#)

Ἐβόησέ σοι, ἵδων ὁ πρέσβυς, τοῖς ὀφθαλμοῖς τὸ σωτήριον, ὁ λαοῖς ἐπέστη, ἐκ Θεοῦ, Χριστὲ σὺ Θεός μου.

**Στίχ.** Δόξα τῇ ἀγίᾳ Σταυρώσει σου Κύριε.

Ἐκὼν ἐτύθης, ὥσπερ ἄρνιον, τὸν βρώσει ἔύλου τεθνήξαντα, ἐκουσίως πάλαι, πρὸς ζωὴν, Χριστὲ ἐπανάγων.

**Στίχ.** Δόξα τῇ ἀγίᾳ Σταυρώσει σου Κύριε.

Σταυρῷ ὑψώθης, καὶ κατεπτώθη, δαιμόνων πλάνη, ὑψώθη δέ, τῶν πιστῶν τὰ πλήθη, ἀνυμνοῦντά σε ζωοδότα.

### Μαρτυρικὰ

**Στίχ.** Ἀγιοι Μάρτυρες πρεσβεύσατε ύπερ ἡμῶν.

Τῇ πορφυρίδι, τῇ ἐξ αἰμάτων, πεποικιλμένοι οἱ Μάρτυρες, Βασιλεῖ τῶν ὄλων, νῦν παρίστανται στεφηφόροι.

**Στίχ.** Ἀγιοι Μάρτυρες πρεσβεύσατε ύπερ ἡμῶν.

Ιάσεις πᾶσι, τοῖς ἀσθενοῦσιν, ἀναπηγάζει τὰ λείψανα, τῶν σεπτῶν Μαρτύρων, καὶ παθῶν ἐσμὸν κατακλύζει.

### Θεοτοκίον

**Στίχ.** Ὑπεραγία Θεοτόκε, σῶσον ἡμᾶς.

Νοεῖν οὐ σθένει, τὸ ύπερ φύσιν, τοῦ τοκετοῦ σου Πανύμνητε, νοῦς ἀνθρώπων Κόρη, ύπερ νοῦν δὲ σὺ ἀποτίκτεις.

### Κανὼν τῆς Θεοτόκου

‘Ο Εἱρμὸς

Ἐβόησα ἐν στεναγμοῖς [ΤΟ ΑΚΟΥΤΕ](#)

Τὰ ἔργα μου καταδίκης μοι δίκη, γεγόνασι Δέσποτα, ἀλλὰ σὺ τῷ ἔύλῳ τῷ τοῦ Σταυροῦ προσηλωθείς, δικαιώσεως προεξένησας πλοῦτον.

**Στίχ.** Ὑπεραγία Θεοτόκε, σῶσον ἡμᾶς.

Καθαίρεται τῇ πρεσβείᾳ σου πᾶσα, τῆς ἀμαρτίας ἡ ἀχλύς· τὸ γὰρ φῶς ἐκλάμψαν ἐκ σοῦ τὸ ἄχρονον Χριστός, διεσκέδασε τῶν πταισμάτων τὸν ζόφον.

**Στίχ.** Ὑπεραγία Θεοτόκε, σῶσον ἡμᾶς.

Σοὶ τὴν ἐμὴν ἀνεθέμην ἐλπίδα, καὶ ἀναμένω Ἀγαθή, τὴν ἐκ σοῦ πρὸς τὸν ἐκ σοῦ ἰλαστήριον χάριν, δι' ἣς με οἴκτειρον, Παναγία Παρθένε.

### ‘Ωδὴ Ζ’

‘Ο Εἱρμὸς [ΤΟ ΑΚΟΥΤΕ](#)

Σὲ τὸν ἐν πυρὶ δροσίσαντα, Παῖδας θεολογήσαντας, καὶ Παρθένῳ ἀκηράτῳ ἐνοικήσαντα, Θεὸν Λόγον ὑμνοῦμεν, εὐσεβῶς μελῳδοῦντες· Εὐλογητὸς ὁ Θεὸς ὁ τῶν Πατέρων ἡμῶν.

**Στίχ.** Δόξα τῇ ἀγίᾳ Σταυρώσει σου Κύριε.

Κέδρῳ ἀνυψώθης, πεύκῃ τε, καὶ κυπαρίσσῳ Δέσποτα, τῆς Τριάδος εἷς ὑπάρχων, καὶ ἀνύψωσας, τοὺς εἰς βάθη μυρίων, ἡδονῶν συμπτωθέντας. Εὐλογητὸς ὁ Θεὸς ὁ τῶν Πατέρων ἡμῶν.

**Στίχ.** Δόξα τῇ ἀγίᾳ Σταυρώσει σου Κύριε.

Αἵματι τιμίῳ Κύριε, τὴν κτίσιν ἀνεκάθηρας, ἐξ αἰμάτων φερομένων αἰσχροῖς δαίμοσι, καὶ ἐπαυσας θυσίας, ἐναγεῖς Θεοῦ Λόγε, τυθεὶς ως ἄκακος ἀμνός. Δόξα τῷ κράτει σου.

### Μαρτυρικὸν

**Στίχ.** Ἅγιοι Μάρτυρες πρεσβεύσατε ύπερ ἡμῶν.

Ἴσταντο τυράννων ἔμπροσθεν, ὡς στῦλοι ἀπερίτρεπτοι, περιτρέποντες τὴν πλάνην καὶ στηρίζοντες, τῶν πιστῶν τὰς καρδίας, οἱ ἀθληταὶ μελῳδοῦντες· Εὐλογητός ὁ Θεὸς ὁ τῶν Πατέρων ἡμῶν.

### Σταυροθεοτοκίον

**Στίχ.** Ὑπεραγία Θεοτόκε, σῶσον ἡμᾶς.

Κύησιν Ἀγνὴ ἀσύγκριτον, καὶ τόκον ἀνερμήνευτον, μόνη ἔσχες τὸν Δεσπότην σωματώσασα, τὸν σαρκὶ σταυρωθέντα, ὃν ὑμνοῦντες βοῶμεν· Εὐλογητός ὁ Θεὸς ὁ τῶν Πατέρων ἡμῶν.

### Κανὼν τῆς Θεοτόκου

Ο Εἰρμὸς

Τρεῖς Παῖδες ἐν καμίνῳ [ΤΟ ΑΚΟΥΤΕ](#)

Ἐκ σοῦ Παρθενομῆτορ, ὁ ὑπέρφωτος Ἡλιος, ἀνατείλας, καὶ φωτίσας τὰς καρδίας ἡμῶν, ἀναμέλπειν διδάσκει· Εὐλογητός ὁ Θεὸς ὁ τῶν Πατέρων ἡμῶν.

**Στίχ.** Ὑπεραγία Θεοτόκε, σῶσον ἡμᾶς.

Φαιδρύνεται ἡ κτίσις, τῇ ἀσπόρῳ συλλήψει σου, καὶ μεγαλύνει σου τὸν τόκον, καὶ δοξάζει αὐτόν, εὐσεβῶς μελῳδοῦσα· Εὐλογητός ὁ Θεὸς ὁ τῶν Πατέρων ἡμῶν.

**Στίχ.** Ὑπεραγία Θεοτόκε, σῶσον ἡμᾶς.

Ο κτίστης τῶν ἀπάντων, καὶ ὑπέρθεος Κύριος, προσλαβὼν τὸ καθ' ἡμᾶς ἐκ σοῦ Πανύμνητε, καὶ θεώσας πρὸς ὄψος, συνεδριάζει τῷ Πατρί, καὶ θείῳ Πνεύματι.

### Ωδὴ η' Ο Εἰρμὸς [ΤΟ ΑΚΟΥΤΕ](#)

Ἀστέκτῳ πυρὶ ἐνωθέντες, οἱ θεοσεβείᾳ προεστῶτες Νεανίαι, τῇ φλογὶ δὲ μὴ λωβηθέντες, θεῖον ὕμνον ἔμελπον· Εὐλογεῖτε πάντα τὰ ἔργα τὸν Κύριον, καὶ ὑπερυψοῦτε εἰς πάντας τοὺς αἰῶνας.

**Στίχ.** Δόξα τῇ ἀγίᾳ Σταυρώσει σου Κύριε.

Λαὸς ἀπειθῆς καὶ ἀγνώμων, γνώμῃ εὐπειθεῖ σε βουληθέντα, σταυρωθῆναι καταδικάζει τεθνάναι, ὅπως τοὺς θελήματι, νεκρωθέντας Λόγε ζωώσῃς, ὑμνοῦντάς σε, καὶ δοξολογοῦντας εἰς πάντας τοὺς αἰῶνας.

**Στίχ.** Δόξα τῇ ἀγίᾳ Σταυρώσει σου Κύριε.

Ἐκτείνας Σταυρῷ τὰς παλάμας, ξύλῳ ἀκρατῶς τὰς ἐκταθείσας, πρὸς τὸ ξύλον τῆς βρώσεως, τοῦ πρωτοπλάστου ἰώμενος Δέσποτα, καὶ ὄρῶν σε, φόβῳ ἀκτίνας συνέστειλεν ἥλιος, καὶ πᾶσα ἡ κτίσις ἐσαλεύθη.

### Μαρτυρικὰ

**Στίχ.** Ἅγιοι Μάρτυρες πρεσβεύσατε ύπερ ἡμῶν.

Ὦμβροις ἱερῶν παλαισμάτων, ῥεῖθρα ἀσεβείας, προχοάς τε ἀθείας, ἐξήραναν οἱ Αθλοφόροι, καὶ πηγὴν ἀνέβλυσαν ἰαμάτων, ῥύπον παθημάτων πλύνουσαν, καὶ πιστῶν καρδίας, ἀρδεύουσαν πλουσίως.

**Στίχ.** Ἅγιοι Μάρτυρες πρεσβεύσατε ύπερ ἡμῶν.

Σύμμορφοι σεπτῶν παθημάτων, θείων πληρωταὶ παραγγελμάτων, Αθλοφόροι, τῶν ἀσωμάτων συμπολῖται, πολιτογραφεῖσθαι νῦν, ἐν τῇ ἄνω πόλει, Θεὸν δυσωπήσατε, τούς ὑμᾶς τιμῶντας, εἰς πάντας τοὺς αἰῶνας.

### Θεοτοκίον

**Στίχ.** Ὑπεραγία Θεοτόκε, σῶσον ἡμᾶς.

Στάμνον σε, χρυσῆν καὶ λυχνίαν, τράπεζαν καὶ ράβδον, θεῖον ὄρος καὶ νεφέλην, παλάτιον τοῦ Βασιλέως, καὶ θρόνον πυρίμορφον Θεοτόκε, πάντες πιστοὶ ὄνομάζομεν, τὴν καὶ μετὰ τόκον, Παρθένον φυλαχθεῖσαν.

### Κανὼν τῆς Θεοτόκου

#### Ό Είρμὸς [ΤΟ ΑΚΟΥΣΤΕ](#)

Τὸν ἐν φλογὶ τοῖς Παισὶ τῶν Ἐβραίων, συγκαταβάντα θεϊκῇ διαδικασίᾳ, καὶ ὀφθέντα Κύριον· Ἱερεῖς εὐλογεῖτε, καὶ ὑπερυψοῦτε, εἰς πάντας τοὺς αἰῶνας.

**Στίχ.** Ὑπεραγία Θεοτόκε, σῶσον ἡμᾶς.

Ἐν τῷ Σταυρῷ τὴν ἡμῶν σωτηρίαν, κατεργασάμενος ὁ Υἱὸς σου Παρθένε, κραυγάζειν προτρέπεται Ἱερεῖς εὐλογεῖτε, καὶ ὑπερυψοῦτε, εἰς πάντας τοὺς αἰῶνας.

**Στίχ.** Ὑπεραγία Θεοτόκε, σῶσον ἡμᾶς.

Καταπιεῖν ὁ ἔχθρός με πειρᾶται, ταῖς ἀμαρτίαις· ἀλλὰ σὺ Θεοτόκε, ἐξελοῦ καὶ ῥῦσαι με, τῆς αὐτοῦ τυραννίδος, ὅπως σε δοξάζω, εἰς πάντας τοὺς αἰῶνας.

**Στίχ.** Ὑπεραγία Θεοτόκε, σῶσον ἡμᾶς.

Δεινή με νὺξ συγκαλύπτει πταισμάτων, Παρθένε ἄχραντε· οὐ γάρ ἔχω λαμπάδα, τὴν ψυχήν μου φωτίζουσαν, εὐποιίας ἐλαίφ· διὸ καὶ τῆς ἄνω ἀπερρίφην παστάδος.

#### ‘Ωδὴ θ’ Ό Είρμὸς [ΤΟ ΑΚΟΥΣΤΕ](#)

Ἐν νόμῳ, σκιᾷ καὶ γράμματι, τύπον κατίδωμεν οἱ πιστοί, πᾶν ἄρσεν τὸ τὴν μήτραν διανοῖγον, ἄγιον Θεῷ· διὸ πρωτότοκον Λόγον, Πατρὸς ἀνάρχον Υἱόν, πρωτοτοκούμενον μητρί, ἀπειράνδρῳ, μεγαλύνομεν.

**Στίχ.** Δόξα τῇ ἀγίᾳ Σταυρώσει σου Κύριε.

Ἴκριψις, ὁ πήξας Ἰησοῦ, ἐπ' οὐδενὸς πᾶσαν γῆν, ἵλνι με παγέντα, ἀμαρτίας γνώμῃ πονηρῷ, ὡς ἀγαθὸς καὶ οἰκτίρμων, Χριστὲ ἀνείλκυσας, καὶ δι' ἀτίμου θανάτου, πολυέλεε ἐτίμησας.

**Στίχ.** Δόξα τῇ ἀγίᾳ Σταυρώσει σου Κύριε.

Ὦράθης Θεὸς ἀόρατος φύσει, σαρκὶ ὑψούμενος, ἔχθρῶν τῶν ἀοράτων, ὅπως ῥύσῃ κόσμον ὄρατόν, καὶ οὐρανίους τοὺς κάτω, ἀποτελέσῃς Χριστέ. Δοξολογοῦμεν τὸ κράτος, τῆς μεγίστης ἐξουσίας σου.

#### Μαρτυρικά

**Στίχ.** Ἅγιοι Μάρτυρες πρεσβεύσατε ὑπὲρ ἡμῶν.

Στρατὸς ἰερῶν Ἅγιων, ἀγία παρεμβολὴ ἐκλεκτή, παράδεισος ἐν μέσῳ ζωῆς, ξύλον ἔχων τὸν Χριστόν, θεοτερπὴς Ἐκκλησία, σύλλογος τίμιος, πανευκλεεῖς, Ἀθλοφόροι, τοῦ Σωτῆρος ἀνεδείχθητε.

**Στίχ.** Ἅγιοι Μάρτυρες πρεσβεύσατε ὑπὲρ ἡμῶν.

Ἡμῶν τῶν ἐν γῇ ὑμῶν μεμνημένων, μέμνησθε Ἅγιοι, τῷ θρόνῳ τοῦ Δεσπότου, παρεστῶτες νῦν περιφανῶς, καὶ ταῖς ἐκεῖθεν πλουσίαις, μαρμαρυγαῖς, ἰερῶς καταλαμπόμενοι, ὅπως, ὀφλημάτων λύσιν εῦρωμεν.

#### Σταυροθεοτοκίον

**Στίχ.** Ὑπεραγία Θεοτόκε, σῶσον ἡμᾶς.

Φωστῆρες τὴν σὴν ὄρῶντες, Υἱέ μου σταύρωσιν ἔδυσαν, καὶ πᾶς Ἐβραίων δῆμος, οὐ κατέδυσεν ὁ ἀπειθής, παραδούς σε θανάτῳ, τὸν Ἀρχηγὸν τῆς ζωῆς; ἡ Θεοτόκος ἐβόα, ἦν ἀπαύστως μεγαλύνομεν.

### Κανὼν τῆς Θεοτόκου Ό Εἰρμὸς [ΤΟ ΑΚΟΥΤΕ](#)

Σὲ τὴν ἀκατάφλεκτον βάτον, καὶ ἀγίαν Παρθένον, τὴν Μητέρα τοῦ Φωτός, καὶ Θεοτόκον, τὴν ἐλπίδα πάντων ἡμῶν μεγαλύνομεν.

**Στίχ.** Ὑπεραγία Θεοτόκε, σῶσον ἡμᾶς.

Χεῖρας ἑκουσίως ἀπλώσας, ἐν τῷ θείῳ Σταυρῷ σου, τὴν ἐκταθεῖσαν ἐν Ἐδὲμ τῇ παραβάσει, ἐν ξύλῳ χεῖρα ἵασω τοῦ Προπάτορος.

**Στίχ.** Ὑπεραγία Θεοτόκε, σῶσον ἡμᾶς.

Ὦλην ταῖς δειναῖς ἀμαρτίαις, τὴν ψυχήν μου τρωθεῖσαν, καὶ ἀνίατον ἄλγος νενοσηκυῖαν, τῇ μοτώσει τῆς σῆς μοι πρεσβείας ῥῶσιν δώρησαι.

**Στίχ.** Ὑπεραγία Θεοτόκε, σῶσον ἡμᾶς.

Χαῖρε ὁ τῆς δόξης Κυρίου, θεῖος ἔμψυχος οἶκος, Χαῖρε ὅπλον νοητόν, τῆς μετανοίας. Χαῖρε πύλη, δι' ἣς ἀμαρτωλοὶ σφέζομεθα.

### Ἀπόστιχα τῶν Αἴνων Σταυρώσιμα

Σταυροφανῶς Μωϋσῆς ἐν τῷ ὅρει, χεῖρας ἐκτείνας πρὸς ὄψιν, τὸν Ἀμαλὴκ ἐτροποῦτο, σὺ δὲ Σωτὴρ τὰς παλάμας ἀπλώσας, ἐν τῷ Σταυρῷ τῷ τιμίῳ, ἐνηγκαλίσω με σώσας, τῆς δουλείας τοῦ ἐχθροῦ, καὶ ἔδωκάς μοι σημείωσιν ζωῆς, ἀπὸ τόξου φυγεῖν τῶν ἐναντίων μου· διὰ τοῦτο Λόγε, προσκυνῶ, τὸν Σταυρόν σου τὸν τίμιον.

**Στίχ. α'.** Ἐνεπλήσθημεν τὸ πρωὶ τοῦ ἐλέους σου, Κύριε, καὶ ἡγαλλιασάμεθα καὶ ηὐφράνθημεν ἐν πάσαις ταῖς ἡμέραις ἡμῶν. Εὐφρανθείημεν, ἀνθ' ὧν ἡμερῶν ἐταπείνωσας ἡμᾶς, ἐτῶν, ὧν εἴδομεν κακά, καὶ ἵδε ἐπὶ τοὺς δούλους σου καὶ ἐπὶ τὰ ἔργα σου, καὶ ὁδήγησον τοὺς υἱοὺς αὐτῶν.

Φθόνῳ τρυφῆς ἐκβέβλημαι, πτῶμα πεσὸν χαλεπόν, ἀλλ' οὐ παρεῖδες Δέσποτα, ἀναλαβὼν δι' ἐμὲ τὸ κατ' ἐμέ, σταυροῦσαι καὶ σφέζεις με, εἰς δόξαν εἰσάγεις με. Λυτρωτά μου δόξα σοι.

### Μαρτυρικὸν

**Στίχ. β'.** Καὶ ἔστω ἡ λαμπρότης Κυρίου τοῦ Θεοῦ ἡμῶν ἐφ' ἡμᾶς, καὶ τὰ ἔργα τῶν χειρῶν ἡμῶν κατεύθυνον ἐφ' ἡμᾶς, καὶ τὸ ἔργον τῶν χειρῶν ἡμῶν κατεύθυνον.

Τῶν ἀγίων Αθλοφόρων τὴν μνήμην, δεῦτε λαοὶ ἀπαντες τιμήσωμεν, ὅτι θέατρον γενόμενοι, Αγγέλοις καὶ ἀνθρώποις, τὸν τῆς νίκης στέφανον παρὰ Χριστοῦ ἐκομίσαντο, καὶ πρεσβεύουσιν, ὑπὲρ τῶν ψυχῶν ἡμῶν.

### Δόξα... Καὶ νῦν ... Σταυροθεοτοκίον

#### Μεγάλη τοῦ Σταυροῦ σου [ΤΟ ΑΚΟΥΤΕ](#)

Δακρύων προχοὰς κενοῦσα ἡ Πανάμωμος, ἐστέναζεν, ἐθρήνει, βοῶσα ἐκ βαθέων ψυχῆς. Φῶς γλυκύτατον, πῶς ἔδυς Ἰησοῦ μου; ὁ κτίσας λόγῳ πάντα, πῶς νεκρὸς ἄφωνος ἐν Σταυρῷ νῦν ὁρᾶσαι;

### ΕΙΣ ΤΗΝ ΛΕΙΤΟΥΡΓΙΑΝ

#### Οἱ Μακαρισμοὶ [ΤΟ ΑΚΟΥΤΕ](#)

Μακάριοι οἱ εἰρηνοποιοί, ὅτι αὐτοὶ νίοι Θεοῦ κληθήσονται.

Ἀθετήσαντα Χριστέ, τὴν ἐντολήν σου, τὸν προπάτορα Ἄδαμ, τὸν Παραδείσου ἐξώρισας, τὸν δὲ Ληστὴν Οἰκτίρμον, ὁμολογήσαντά σε ἐν Σταυρῷ, ἐν αὐτῷ εἰσώκισας κράζοντα· Μνήσθητί μου Σωτὴρ, ἐν τῇ Βασιλείᾳ σου.

Μακάριοι οἱ δεδιωγμένοι ἔνεκεν δικαιοσύνης, ὅτι αὐτῶν ἐστιν ἡ βασιλεία τῶν οὐρανῶν.

Καθορῶν σε ἐν σταυρῷ, ἥλιος Κύριε, ἐσκότασε τὸ φῶς, πέτραι ἐσχίσθησαν Δέσποτα, γῆ ἐσαλεύθη πᾶσα, τὸ καταπέτασμα δὲ τοῦ ναοῦ, διερράγη μέσον, ἀδίκως πάσχοντα, βλέψαντά σε Σωτήρ, τὸν ἀκατανόητον.

Μακάριοί ἔστε ὅταν ὄνειδίσωσιν ύμᾶς, καὶ διώξωσι, καὶ εἴπωσι πᾶν πονηρὸν ρῆμα καθ' ύμῶν ψευδόμενοι ἔνεκεν ἐμοῦ.

Ὑπὲρ πάντων Ἰησοῦ, ἥχθης εἰς θάνατον, τῶν ζώντων ἡ ζωή, ὅπως τοῖς θείοις σου πάθεσι, τοὺς τῇ τοῦ ξύλου βρώσει, θανατωθέντας σώσῃς ὡς Θεός, καὶ Παραδείσου δείξῃς οἰκήτορας· ὅθεν πίστει τὰ σά, Πάθη μεγαλύνομεν.

### Μαρτυρικὸν

Χαίρετε καὶ ἀγαλλιᾶσθε, ὅτι ὁ μισθὸς ύμῶν πολὺς ἐν τοῖς οὐρανοῖς.

Τοῦ παθόντος δι' ἡμᾶς, καὶ τὰ ὄνειδη ἀφελόντος τῶν βροτῶν, πάθη μιμούμενοι Μάρτυρες, διὰ πολλῶν βασάνων, κατεπαλαίσατε τὸν δυσμενῆ, καὶ τῆς ἄνω δόξης ἐτύχετε· ὅθεν θεοπρεπῶς, Ἄγιοι δοξάζεσθε.

### Δόξα...

Τὸν Πατέρα καὶ Υἱόν, καὶ Πνεῦμα Ἄγιον, ύμνησωμεν πιστοί, ἐν ἀσυγχύτῳ Θεότητι, μίαν ἀρχὴν καὶ δόξαν, θεοπρεπῶς προσκυνοῦντες καὶ σεπτῶς, ὁρθοδόξῳ πίστει καὶ κράζοντες· Μνήσθητι καὶ ήμῶν, ἐν τῇ Βασιλείᾳ σου.

### Καὶ νῦν ... Θεοτοκίον

Πάθη φέροντα σαρκί, ἐθελουσίως καθορῶσα ἐν Σταυρῷ, τὸν σὸν Υἱὸν Παναμώμητε, διεδονήθης ὅλη, καὶ θρηνῳδοῦσα ἔκραζες Ἀγνή· Οἵμοι τέκνον ἐμόν! πῶς τέθνηκας, τοὺς θανόντας Σωτήρ, ζωδσαι βουλόμενος;